

† ಶ್ರೀ ಎಂ. ಮಲ್ಲಪ್ಪ.—ಅಂಥಾವರ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳುತ್ತೇವೆ. ೧೫-೯-೭೬ ರಲ್ಲಿ ಒಬ್ಬ ಮಹಿಳಾ ಡಾಕ್ಟರನ್ನು ಪೋಸ್ಟ್ ಮಾಡಿದ್ದು ಅವರು ರಿಪೋರ್ಟ್ ಮಾಡಿಕೊಳ್ಳಲಿಲ್ಲ. ಅವರ ಗೈರು ಹಾಜರಿಗೆ ಕಾರಣ ಗೊತ್ತಿಲ್ಲ. ಅದಾದಮೇಲೆ ಮತ್ತೊಬ್ಬರನ್ನು ೧೯೭೭ನೇ ಡಿಸೆಂಬರ್‌ನಲ್ಲಿ ಪೋಸ್ಟ್ ಮಾಡಿದವು. ಅವರೂ ಕೂಡ ಗೈರುಹಾಜರಿಯಾದರು. ಅವರಿಗೆ ಹರಪನಹಳ್ಳಿಯ ಹವ್ ಬಗ್ಗಲಿಲ್ಲ ಎಂದು ಕಾಣುತ್ತದೆ. ಮಹಿಳಾ ವೈದ್ಯರನ್ನು ನೇಮಕ ಮಾಡಬೇಕು ಎಂದು ನಾವು ಈಗಾಗಲೇ ಕ್ರಮ ಕೈಗೊಂಡಿದ್ದೇವೆ, ಅಲ್ಲಿಗೆ ಮುಂದಿನ ತಿಂಗಳ ಬಳಿಗೆ ನೇಮಕ ಮಾಡುತ್ತೇವೆ, ಹಾಗೆ ನೇಮಕ ಮಾಡುವಾಗ ನಿಮ್ಮ ಸ್ಥಳಕ್ಕೆ ಒಬ್ಬರನ್ನು ಖಂಡಿತವಾಗಿಯೂ ಪೋಸ್ಟ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಡಿ. ಸಾರಾಯಣದಾಸ್.—ಇಂಥ ಆಸ್ಪತ್ರೆಗಳಿಗೆ, ಗಂಡ ಹೆಂಡತಿ ಇಬ್ಬರೂ ಡಾಕ್ಟರುಗಳೂ ಇದ್ದರೆ, ಅಂಥವರನ್ನು ತಾವು ಪೋಸ್ಟ್ ಮಾಡಿದರೆ ಅವರು ಅಲ್ಲಿಗೆ ಬಂದು ಕೆಲಸ ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ನಮ್ಮ ಆಸ್ಪತ್ರೆಗೆ ಅಂಥ ಕಛೇರಿ ಯಾರಾದರೂ ಇದ್ದರೆ ಪೋಸ್ಟ್ ಮಾಡುತ್ತೀರಾ?

ಶ್ರೀ ಎಂ. ಮಲ್ಲಪ್ಪ.—ಇದರಲ್ಲಿ ಅನಾನುಕೂಲ, ಅನುಕೂಲ ಎರಡೂ ಇವೆ. ಅದೂ ಕೂಡ ಸರಿಯಾಗಿ ನಡೆಯುವುದಿಲ್ಲ. ಇವರುಗಳು ಒಂದೇ ಕಡೆ ಇದ್ದರೆ, ಚೆನ್ನಾಗಿ ಕೆಲಸ ಮಾಡುತ್ತಾರೆ ಎನ್ನುವ ನಂಬಿಕೆ ಮಾನ್ಯ ಸದಸ್ಯರಿಗೆ ಇದ್ದು, ಅಂಥ ದಂಪತಿಗಳನ್ನು ತಾವು ಸೂಚಿಸಿದರೆ, ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

Non-availability of X-Ray films in Government Hospitals

1125 SRI K. S. KALAMARI GOWDA (Periyapatna) SRI M. S. ATHMANANDA (Mandya) and SRI JEEVARAJ ALVA (Jayamahala).—

Will the Minister for Health and Family Welfare be pleased to state :—

(a) whether Government is aware that X-Ray films are not available in Government Hospitals in the State ;

(b) whether Government is aware that in the ESI Hospital there was panic among patients as X-Ray films were not available ;

(c) what remedial measures the Government intend to take in the matter?

SRI M. MALLAPPA (Minister for Health and Family Welfare)—

(a) No

(b) No

(c) Does not arise.

ಶ್ರೀ ಕೆ. ಎಸ್. ಕಾಳಮರಿಗೌಡ.—ಇಲ್ಲಿ ನಾನು ಕ್ಷ-ಕಿರಣದ ಅಭಾವ ಸರ್ಕಾರಿ ಆಸ್ಪತ್ರೆಗಳಲ್ಲಿರುವ ಬಗ್ಗೆ ಕೇಳಿರುವುದಕ್ಕೆ ಅದು ನನ್ನ ಗಮನಕ್ಕೆ ಬಂದಿಲ್ಲವೆಂದು ಹೇಳಿದ್ದೀರಿ. ಇದರ ಸಲುವಾಗಿ ಯಾವ ಗಲಾಟೆ ಕೂಡ ಇಲ್ಲವೆಂದು ಹೇಳಿದ್ದೀರಿ. ನಾನು ಅನೇಕ ಆಸ್ಪತ್ರೆಗಳಿಗೆ ಹೋದಾಗ ಅಲ್ಲಿ ವಿಚಾರಿಸಿದ ಸಂದರ್ಭದಲ್ಲಿ ಎಕ್ಸ್‌ರೇ ಫಿಲಂಗಳು ಸಾಕಷ್ಟು ಸರ್ಕಾರದಿಂದ ಒದಗಿಸಲ್ಪಟ್ಟಿಲ್ಲವೆಂದು ತಿಳಿದುಬಂದಿದೆ. ತಾವು ಹೇಳುತ್ತೀರಿ ಅದು ನನ್ನ ಗಮನಕ್ಕೆ ಬಂದಿಲ್ಲವೆಂದು ಅಂಥಾದ್ದನ್ನು ತಮ್ಮ ಗಮನಕ್ಕೆ ತಂದರೆ ಸುಳ್ಳು ವರದಿ ಕೊಟ್ಟಿರುವವರ ಮೇಲೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ?

† ಶ್ರೀ ಎಂ. ಮಲ್ಲಪ್ಪ.—ಆಗಬಹುದು.